



बस तैयार रहिए राइट टू सर्विस बिल के लिए पटना, जागरण ब्यूरो : बस अब तैयार रहिए राइट टू सर्विस बिल के लिए। जनता को सेवा का अधिकार देने की तैयारी से जुड़ा यह बिल विधानमंडल के बजट सत्र में लाने की तैयारी चल रही है। अब एक तय अवधि में सरकारी कर्मियों ने जनता के काम को न निपटाया तो खुद निपट जाएंगे। मुख्यमंत्री नीतीश कुमार ने शनिवार को राइट टू सर्विस बिल प्रस्ताव के विभिन्न पहलुओं पर आला अधिकारियों के साथ बैठक की। बैठक में उपस्थित विकास आयुक्त के सी साहा, सामान्य प्रशासन विभाग के सचिव दीपक कुमार और विधि सचिव आर के मिश्रा के साथ मुख्यमंत्री ने इस बिल के सभी प्रावधानों पर काफी देर तक बात की। इस बाबत सामान्य प्रशासन विभाग के सचिव श्री कुमार ने बताया कि प्रस्तावित बिल के प्रारूप पर समाज के विभिन्न तबकों से मिली राय पर बैठक में चर्चा हुई। उन पर गंभीरता से विचार कर राइट टू सर्विस बिल के प्रारूप को अंतिम रूप दिया जा रहा है।

निजता नीति | सेवा की शर्तें | आपके सुझाव

इस पृष्ठ की सामग्री जागरण प्रकाशन लिमिटेड द्वारा प्रदान की गई है  
कॉपीराइट © 2007 याहू वेब सर्विसेज इंडिया प्राइवेट लिमिटेड सर्वाधिकार सुरक्षित  
कॉपीराइट / IP नीति